



शितगंगा नगरपालिका

स्थानीय राजपत्र

खण्ड: ९,

संख्या: २,

मिति: २०८२/०४/०१

भाग-२

शितगंगा नगरपालिका

शितगंगा नगरपालिकाले बनाएको तल लेखिए बमोजिमको कार्यविधि सर्वसाधारणको जानकारीको लागि प्रकाशन गरिएको छ ।

शितगंगा नगरपालिकाको उपभोक्ता समिति गठन, परिचालन तथा व्यवस्थापन कार्यविधि, २०८१

प्रस्तावना

नेपालको संविधान र स्थानीय सरकार सञ्चालन ऐन, २०७४ ले निर्दिष्ट गरेको स्थानीयतहको अधिकार क्षेत्र भित्र रही स्थानीय पूर्वाधार विकास निर्माण सम्बन्धि कार्य संचालनका लागि नगरपालिकाले उपभोक्ता समितिको गठन, परिचालन तथा व्यवस्थापन गर्न आवश्यक देखिएकोले शितगंगा नगरपालिकाको प्रशासकीय कार्यविधि (नियमित गर्ने) ऐन २०७४ को दफा ४ (१) बमोजिम नगरकार्यपालिकाले यो कार्यविधि जारी गरेको छ ।

परिच्छेद १ प्रारम्भिक

१. संक्षिप्त नाम र प्रारम्भ : (१) यस कार्यविधिको नाम “शितगंगा नगरपालिकाको उपभोक्ता समिति गठन, परिचालन तथा व्यवस्थापन कार्यविधि, २०८१” रहेको छ ।

(२) यो कार्यविधि मिति २०८२ श्रावण १ गते देखि लागू हुनेछ ।

२. परिभाषा : विषय वा प्रसङ्गले अर्को अर्थ नलागेमा यस कार्यविधिमा :-

(क) “अध्यक्ष” भन्नाले उपभोक्ता समितिको अध्यक्षलाई सम्झनु पर्दछ ।

(ख) “आयोजना” भन्नाले शितगंगा नगरपालिका वा सो अन्तर्गतको वडाबाट पूर्ण वा आंशिक लागत साभेदारीमा संचालित स्थानीय पूर्वाधार विकासका योजना, आयोजना तथा कार्यक्रमलाई सम्झनु पर्दछ । यसले शितगंगा नगरसभाबाट स्वीकृत भएको गैर सरकारी संघ संस्था, गैर नाफामूलक संस्था वा अन्य सामुदायिक संस्थाको आयोजना समेतलाई जनाउने छ ।

(ग) “उपभोक्ता” भन्नाले आयोजनाबाट प्रत्यक्ष लाभान्वित हुने आयोजना संचालन हुने क्षेत्र भित्रका व्यक्ति तथा समुदायलाई जनाउने छ ।

(घ) “उपभोक्ता समिति” भन्नाले आयोजनाको निर्माण, संचालन, व्यवस्थापन र मर्मत संभार गर्नको लागि उपभोक्ताले आफूहरू मध्येबाट गठन गरेको समितिलाई सम्झनु पर्दछ ।

(ङ) “कार्यालय” भन्नाले शितगंगा नगरकार्यपालिकाको कार्यालयलाई बुझाउने छ । सो शब्दले वडा कार्यालय समेतलाई बुझाउने छ ।

(च) “कार्यपालिका” भन्नाले नगरकार्यपालिकालाई सम्झनु पर्दछ ।

(छ) “ठूला मेशिनरी तथा उपकरण” भन्नाले वातावरणलाई अत्याधिक ह्रास पुऱ्याउने प्रकृतिका ठूला मेशिनरी, उपकरण (बुलडोजर, एक्साभेटर जस्ता) र श्रममूलक प्रविधिलाई विस्थापित गर्ने खालका मेशिनरी तथा उपकरण सम्झनु पर्दछ ।

(ज) “पदाधिकारी” भन्नाले उपभोक्ता समितिका अध्यक्ष, उपाध्यक्ष, सचिव र कोषाध्यक्षलाई सम्झनु पर्दछ ।

(झ) “वडा” भन्नाले शितगंगा नगरपालिका भित्रका वडालाई सम्झनु पर्दछ ।

(ञ) “वडाअध्यक्ष” भन्नाले आयोजना संचालन भएको वडाको वडा अध्यक्षलाई सम्झनु पर्दछ ।

(ट) “सदस्य” भन्नाले उपभोक्ता समितिका सदस्यलाई जनाउने छ र सो शब्दले उपभोक्ता समितिका पदाधिकारीलाई समेत जनाउने छ ।

(ठ) सम्झौता भन्नाले आयोजनाको निर्माण, संचालन, व्यवस्थापन तथा मर्मत संभार गर्नको लागि कार्यालय र उपभोक्ता समिति बीच भएको लिखित करारनामा वा कबुलियत नामालाई जनाउने छ ।

३. कार्यविधिको पालना गर्नुपर्ने : (१) शितगंगा नगरपालिका भित्र कार्यान्वयन हुने स्थानीय पूर्वाधार विकासका आयोजनाको निर्माण, संचालन, मर्मत सम्भार कार्य गर्नको लागि गठन हुने उपभोक्ता समितिले पूर्णरूपमा यो कार्यविधिको पालना गर्नु पर्दछ ।

(२) कुल लागत रु १ करोड सम्म भएको स्थानीय पूर्वाधार विकासका आयोजना तथा स्थानीय सीप, श्रोत र साधन उपयोग हुने र स्थानीय स्तरमा कार्य सम्पन्न गर्न सक्ने स्थानीय पूर्वाधार विकास आयोजनाको कार्यान्वयन उपभोक्ता समिति मार्फत गर्न सकिने छ ।

परिच्छेद २

उपभोक्ता समितिको गठन, परिचालन तथा व्यवस्थापन

४. उपभोक्ता समितिको चयन तथा गठन सम्बन्धी व्यवस्था : (१) उपभोक्ता समितिको गठन देहाय बमोजिम गर्नु पर्नेछ ।

(क) आयोजनाबाट प्रत्यक्ष लाभान्वित उपभोक्ताहरूको आम भेला तथा अधिकतम सहभागिताबाट सम्बन्धित आयोजना स्थलमा नै सात देखि एघार (७ देखि ११ जना) सदस्यीय उपभोक्ता समिति गठन गर्नु पर्नेछ ।

(ख) समिति गठनको लागि आम भेला हुने समय, मिति, स्थान र भेलाको विषय त्यस्तो भेला हुने मितिले कम्तिमा सात दिन अगावै सार्वजनिक रूपमा जानकारी गराउनु पर्नेछ ।

(ग) आयोजना सञ्चालनको लागि उपभोक्ता समिति गठन गर्दा सम्बन्धित वडाको वडाअध्यक्ष वा वडा सदस्य वा कार्यालयले तोकेको कार्यालयको प्रतिनिधिको रोहवरमा गर्नु पर्नेछ ।

(घ) उपभोक्ता समिति गठनको लागि बोलाईएको भेलामा योजनाको संक्षिप्त विवरण र समितिको संरचना सहितको जानकारी कार्यालयको प्रतिनिधिले गराउनु पर्नेछ ।

(ङ) उपभोक्ता समिति गठन गर्दा समावेशी सिद्धान्तको अवलम्बन गर्नु पर्ने छ । समितिमा कम्तिमा ४० (चालिस) प्रतिशत महिला सदस्यको सुनिश्चितता भएको हुनु पर्नेछ । समितिको अध्यक्ष, सचिव र कोषाध्यक्ष मध्ये कम्तीमा एक जना महिला पदाधिकारी हुनु पर्नेछ ।

(च) एक व्यक्ति एक भन्दा बढी उपभोक्ता समितिको सदस्य हुन पाउने छैन । साथै सगोलका परिवारबाट एक जना भन्दा बढी व्यक्ति एउटै उपभोक्ता समितिको सदस्य हुन पाइने छैन ।

(छ) उपभोक्ता समितिको गठन सकेसम्म सर्वसम्मत तरिकाले गर्नु पर्नेछ । सर्वसम्मत हुन नसकेमा उपभोक्ताहरुको बहुमतबाट उपभोक्ता समितिको गठन गरिने छ ।

(ज) उपभोक्ताहरुको लागत सहभागितामा सञ्चालन हुने आयोजनाहरु उपभोक्ता समितिबाट कार्यान्वयन गर्न प्राथमिकता दिइनेछ ।

(झ) उपभोक्ता समितिले सम्झौता बमोजिम गर्नु पर्ने काम समिति आफैले गर्नु गराउनु पर्नेछ । अन्य कुनै निर्माण व्यवसायी वा अन्यव्यक्ति वा सस्थालाई ठेक्कामा दिई गर्न गराउन पाइने छैन ।

(ञ) कार्यालयले आयोजना सञ्चालन एवं कार्यान्वयनमा संलग्न उपभोक्ता समितिको अभिलेख अनुसूची १ मा उल्लेखित घरधुरी लेखाजोखाको ढाँचाबाट लिई व्यवस्थित गर्नु पर्नेछ ।

५. उपभोक्ता समितिका सदस्यको योग्यता: (१) उपभोक्ता समितिका सदस्यको योग्यता देहाय बमोजिम हुनु पर्नेछ ।

(क) सम्बन्धित आयोजना क्षेत्रको स्थायी वासिन्दा ।

(ख) १८ देखि ५९ वर्ष उमेर समुहका नेपाली नागरिक ।

(ग) फौजदारी अभियोगमा अदालतबाट कसुरदार नठहरिएको ।

(घ) सरकारी बाँकी बक्यौता वा पेशकी फछ्यौट गर्न बाँकी नरहेको ।

(ङ) अन्य उपभोक्ता समितिमा सदस्य नरहेको ।

(२) दफा १ मा जुनसुकै कुरा लेखिएको भएतापनि जनप्रतिनिधि, राजनीतिक दलका पदाधिकारी, बहालवाला सरकारी कर्मचारी, निर्माण व्यवसायी र शिक्षक उपभोक्ता समितिको सदस्यमा बस्न पाइने छैन ।

६. उपभोक्ता समितिको काम, कर्तव्य र अधिकार: उपभोक्ता समितिको काम कर्तव्य र अधिकार देहाय बमोजिम हुनेछ ।

(क) सम्झौता बमोजिमको कार्य सम्पादन गर्ने ।

(ख) उपभोक्ताहरुलाई कार्यालयबाट प्राप्त सूचना तथा मार्गदर्शनको जानकारी गराउने ।

- (ग) सम्झौता बमोजिम कार्य शुरु गर्दा कार्यालयबाट आवश्यक निर्देशन प्राप्त गर्नु पर्ने भए प्राप्त गरेर मात्र शुरु गर्ने ।
- (घ) उपभोक्ता समितिको कार्य सम्पादनलाई प्रभावकारी बनाउन समितिका सदस्यहरुको कार्य विभाजन र जिम्मेवारी बाँडफाँड गर्ने ।
- (ङ) उपभोक्ता समितिका सदस्यहरुको क्षमता विकास गर्ने ।
- (च) सम्झौता बमोजिमको कामको परिमाण, गुणस्तर, समय र लागतमा परिवर्तन गर्नु पर्ने देखिएमा समयमै सम्बन्धित कार्यालयलाई अनुरोध गर्ने ।
- (छ) आयोजनाको दीगो व्यवस्थापन सम्बन्धी आवश्यक योजना निर्माण गरी कार्यान्वयन गर्ने ।

७. उपभोक्ता समितिको पदाधिकारीहरुको काम, कर्तव्य र अधिकार: उपभोक्ता समितिले नगरपालिका सँग भएको सम्झौता बमोजिमको कार्य सम्पादन गर्दा कार्यालयले तोकेका शर्तहरुको अतिरिक्त निम्न दायित्वहरु वहन गर्नु पर्नेछ ।

- (क) आयोजनाको दीगो व्यवस्थापनको लागि मर्मत संभार गर्ने सम्बन्धी आवश्यक योजना निर्माण तथा कार्यान्वयन गर्ने र गराउने ।
- (ख) आयोजना कार्यान्वयनबाट पर्न सक्ने वातावरणीय सन्तुलन कायम गर्ने सम्बन्धी योजना बनाई कार्य गर्ने ।
- (ग) आयोजनाको बिच बिचमा निर्माण कार्यको समिक्षा,
- (घ) आयोजना कार्यान्वयनकालागि अन्य पक्षहरु जस्तै: वन कार्यालय, सामुदायिक वन, स्थानीय सहकारी संस्था, यूवा क्लब, नागरिक समाज साभेदार निकाय आदि सँग प्रभावकारी सम्पर्क तथा समन्वय गर्ने,
- (ङ) सामाजिक सदभाव कायम राख्दै व्यवस्थित अभिलेख राख्न सहयोग, तथा असल नागरिकको आचरण पालना गर्नुपर्ने,
- (च) आयोजनासँग सम्बन्धित बिल भरपाई तथा अभिलेख कार्यालयमा पेश गरी आयोजनाको सामाजिक सार्वजनिक लेखा परिक्षण, तथा आयोजना फरफारकको लागि सहयोग गर्ने साथै अनुसूची ६ बमोजिम आयोजनाको भौतिक तथा वित्तिय प्रतिवेदन तयार गर्न प्राविधिक तथा अन्य कर्मचारीलाई सहयोग गर्ने,
- (छ) अन्य भैपरी आउने कार्य तथा समन्वय विस्तार गर्ने ।

८. लाभग्राहीको काम कर्तव्य अधिकार:

- (क) सहयोगी संस्थालाई कार्यक्रमको प्रभावकारी कार्यान्वयन गर्नका लागि आवश्यक सहयोग र सूचना उपलब्ध गराउने ।
- (ख) खाद्य असुरक्षित समुदायका सदस्यहरु एवं महिलाहरुको हित सुनिश्चित गर्न उपभोक्ता समितिका सदस्यहरु मनोनित गर्ने ।
- (ग) परियोजना संचालनको लागि आवश्यक पर्ने उपकरण तथा औजार जुटाउन/व्यवस्थापन र त्यसको सुरक्षा गर्नको लागि उपभोक्ता समितिलाई सहयोग गर्ने ।
- (घ) पूर्वाधार निर्माण क्रियाकलापहरुमा सहभागी हुने ।

- (ड) आवश्यकता अनुसार स्वेच्छिक अनुदान उपलब्ध गराउने तथा यस्ता अनुदानको व्यवस्था गर्ने ।
- (च) सार्वजनिक लेखा परीक्षणको बैठकमा उपस्थित हुने ।
- (छ) सम्पन्न भएका पूर्वाधारहरुको सञ्चालन, मर्मत तथा सम्भार गर्ने ।
- (ज) परियोजना संचालन भईरहेका कार्य स्थलमा लागू पदार्थ वा मद्यपान गरेर नआउने, कोही कसैलाई व्यक्तिगत हानी नोक्सानी हुने गतिविधि गर्न नदिन यदि कोही कसैले यस्तो कार्य गरी आएको खण्डमा उपभोक्ता समितिले त्यस्तो व्यक्तीको गल्तीको प्रकृति हेरी आवश्यक कारवाहीका लागि सिफारिस गर्ने ।
- (झ) हरेक लाभान्वित घरधुरीले कार्यक्रमको तर्फबाट अनुदान (ज्याला) प्राप्त गर्नको लागि, कार्यक्रमले तोकेको आयोजनामा तोकिएको काम दिन (मात्रा) बराबरको काम अनिवार्य सम्पन्न गर्नु पर्नेछ,

परिच्छेद ३ **कार्यान्वयन तथा व्यवस्थापन**

९. आयोजनाको कार्यान्वयन : (१) नगरपालिकाले आ.व. को पहिलो त्रैमासिम भित्र उपभोक्ता समितिबाट संचालन हुने स्थानीय पूर्वाधार विकासका आयोजना, परियोजना तथा कार्यक्रमहरु पहिचान/छनौट गरी कार्यान्वयन योजना निर्माण गर्नु पर्नेछ । उपभोक्ता समिति गठन पश्चात आयोजनाको ड्रईड, डिजाईन, लागत अनुमान (नेपाली भाषामा तयार गरिएको) स्वीकृत गरी उपभोक्ता समितिलाई उपलब्ध गराउनु पर्नेछ ।

(२) आयोजनाको कार्यान्वयनको लागि उपभोक्ता समिति र नगरपालिका बीचको सम्झौता स्थानीय पूर्वाधार विकास आयोजना संचालन तथा व्यवस्थापन कार्यविधि, २०८१ मा उल्लेख भएबमोजिमको ढाँचामा हुनेछ । सम्झौताको विस्तृत विवरण अनुसूची २ मा उल्लेख गरिएको छ ।

(३) आयोजनाको प्रकृति हेरी नगरपालिकाले लागत सहभागिताको ढाँचा र अनुपात (नगद वा श्रमदान वा वस्तुगत) तोक्नु पर्नेछ ।

१०. आयोजना सम्झौताको लागि आवश्यक कागजातहरु : (१) उपभोक्ता समितिले नगरपालिकासँग सम्झौता गर्दा तपशिलमा उल्लेखित कागजातहरु पेश गर्नु पर्नेछ ।

(क) उपभोक्ता समिति गठन गर्ने आम भेलाको निर्णयको प्रतिलिपि,

(ख) उपभोक्ता समितिका सदस्यहरुको नागरिकताको प्रतिलिपि,

(ग) आयोजनाको लागत अनुमान विवरण,

(घ) उपभोक्ता समितिबाट सम्झौताको लागि जिम्मेवार पदाधिकारी तोकिएको उपभोक्ता समितिको निर्णय,

(ड) आयोजनाको कार्यान्वयनको कार्य तालिका,

(च) खाता संचालन गर्ने पदाधिकारी तोकिएको निर्णय र खाता संचालनको लागि आवश्यक कागजातहरु ।

११. उपभोक्ता समितिको क्षमता विकास : (१) कार्यालयले आयोजनाको कार्यान्वयन अगावै उपभोक्ता समितिका पदाधिकारीहरु तथा लाभग्राहीलाई देहायका विषयवस्तु समेटेर निर्माण पूर्व तालिम दिनु पर्नेछ ।

(क) उपभोक्ता समितिको काम, कर्तव्य र अधिकार,

- (ख) सम्पादन गर्नु पर्ने कामको विवरण, काम सम्पन्न गर्नुपर्ने अवधि, लागत र उपभोक्ताको योगदान,
- (ग) निर्माण सामग्रीको गुणस्तर र परिमाण,
- (घ) खरिद, रकम निकास प्रकृया, खर्चको लेखाइकन र अभिलेख व्यवस्थापन,
- (ङ) कार्यान्वयन र अनुगमन प्रकृया ,
- (च) सार्वजनिक लेखा परीक्षण, योजनाको फरफारक र हस्तान्तरण ।

१२. उपभोक्ता समितिको खाता संचालन तथा परिचालन:(१) उपभोक्ता समितिको खाता नगरपालिकाले तोकेको बैंकमा सञ्चालन हुनेछ ।

- (२) समितिको खाता अध्यक्ष, कोषाध्यक्ष र सचिव गरी तीन जनाको संयुक्त दस्तखतबाट सञ्चालन हुनेछ ।
- (३) खाता सञ्चालकहरु मध्ये कम्तिमा एकजना महिला हुनु पर्नेछ ।

१३. भुक्तानी प्रकृया : (१) स्थानीय पूर्वाधार विकास आयोजनाको भुक्तानी गर्दा उपभोक्ता समिति, आपूर्तिकर्ता तथा कामदारको नाममा रहेको बैंक खाता मार्फत दिनु पर्नेछ । नगरपालिकाले स्थानीय पूर्वाधार विकास आयोजनाको सम्पूर्ण भुक्तानी चेक मार्फत मात्र गर्नु पर्नेछ ।

(२) उपभोक्ता समिति, तथा कामदारलाई सम्झौता बमोजिमको कामको प्राविधिक मूल्यांकन, कार्य सम्पन्न प्रतिवेदन र अन्य आवश्यक कागजातको आधारमा किस्तागत र अन्तिम भुक्तानी दिईने छ, तर आपूर्ति कर्तालाई भुक्तानी गर्दा सम्झौतामा उल्लेख भएबमोजिमको सामग्रीको परिमाण तथा प्राविधिक कर्मचारीबाट गुणस्तरको एकिन गरी तोकिएबमोजिम पाईएमा भुक्तानी दिईनेछ ।

(३) उपभोक्ता समितिले भुक्तानीको माग गर्दा, कार्य सम्पादन गरेको काम र भएको खर्चको विवरण समितिको बैठकबाट निर्णय गरी सो को प्रतिलिपि सहित अन्य आवश्यक कागजात कार्यालयमा पेश गर्नु पर्नेछ ।

(४) स्थानीय पूर्वाधार विकासका आयोजनाको अन्तिम भुक्तानी हुनुभन्दा अगावै नगरपालिकाबाट अनुगमन गर्ने व्यवस्था मिलाउनु पर्नेछ । यसरी भएको अनुगमनको प्रतिवेदन तथा अनुगमनको फोटोको आधारमा अन्तिम किस्ता भुक्तानी दिईने छ ।

(५) आयोजना सम्पन्न भई फरफारक गर्नु भन्दा अगावै उपभोक्ता समितिले अनिवार्य रुपमा नगरपालिका वा वडा कार्यालयको प्रतिनिधिको रोहवरमा सार्वजनिक परीक्षण गर्नु पर्नेछ । सार्वजनिक परीक्षण प्रतिवेदनको ढाँचा अनुसूची ३ बमोजिम हुनेछ ।

(६) उपभोक्ता समिति आफूले वा उपभोक्ता समिति अन्तरगतका लाभग्राहीले प्रत्येक किस्तामा गरेको खर्चको प्रमाणित समितिको बैठकबाट सबै लाभग्राहीलाई गराई सो को सूचना अनुसूची ४ बमोजिमको ढाँचामा सार्वजनिक गर्नु पर्नेछ ।

(७) उपभोक्ता समितिले आयोजनाको शुरु गर्नु भन्दा अगावै आयोजनाको नाम, कुल लागत, लागत साभेदारीको अवस्था, खरिद गर्नु पर्ने सामग्री, काम शुरु र सम्पन्न गर्नु पर्ने अवधि आदि को विवरण अनुसूची ५ को ढाँचामा तयार गरी सबैले देख्ने ठाउँमा आयोजनाको सूचना पाटी टाँस गर्नु पर्नेछ ।

(८) उपभोक्ता समितिलाई सम्बन्धित नगरपालिकाले ड्रइङ्ग, डिजाईन, लागत अनुमान तयार गर्ने, प्राविधिक सल्लाह दिने, जाँचपास गर्ने लगायत अन्य प्राविधिक सहयोग तथा सामाजिक सहजिकरण उपलब्ध गराउनेछ ।

(९) उपभोक्ता समितिलाई लागत अनुमानमा उल्लेख भएका सुरक्षाका सामग्री, प्राथमिक उपचार बाकस, हाते औजार, बाह्य निर्माण सामग्री, तथा अन्य उपकरणहरु सम्बन्धित नगरपालिका तथा वडा कार्यालयले उपलब्ध गराउनु पर्नेछ । सम्बन्धित कार्यालयले प्रचलित कानूनको अधिनमा रही सामग्रीको खरिद, दाखिला, रकम सामग्रीको हस्तान्तरण गर्नु पर्नेछ ।

(१०) उपभोक्ता समितिबाट निर्माण हुने आयोजनाहरुको प्रभावकारी कार्यान्वयन, गुणस्तर कायम गर्ने गराउने दायित्व र जिम्मेवारी जनप्रतिनिधि, सम्बन्धित प्राविधिक कर्मचारी, प्रशासनिक कर्मचारी, उपभोक्ता समिति र अनुगमन समितिको हुनेछ ।

(११) अनुकरणीय कार्य गर्ने उपभोक्ता समिति, प्राविधिक कर्मचारी, सम्बन्धित कर्मचारीलाई सभाको निर्णय बमोजिम वार्षिक रुपमा उचित पुरस्कार प्रदान गर्न सकिनेछ ।

(१२) विविध कारणवस तोकिएको समयमा उपभोक्ता समिति गठन हुन नसकेमा, गठन भई सम्झौता हुन नसकेमा वा सम्झौताको शर्त बमोजिम कार्य सम्पादन हुन नसकेमा नगरपालिकाले अन्य प्रकृया अपनाई काम सम्पन्न गराउन सक्नेछ । यस्तो भुक्तानी नगरकार्यपालिकाको निर्णय बमोजिम हुनेछ ।

(१३) स्थानीय पूर्वाधार विकास आयोजना कार्यान्वयन गर्दा उक्त आयोजनासँग सम्बन्धित लाभग्राही, उपभोक्ता समितिको अभिमूखिकरण, क्षमता विकास, आयोजनाको समिक्षा, जनलेखा परिक्षण, स्टेशनरी, प्राविधिक अनुगमनका लागि कूल लागतको बढिमा ४ (चार) प्रतिशत कन्टिन्जेन्सी रकम विनियोजन तथा वास्तविक खर्चका आधारमा नगरपालिकाले भुक्तानी गर्न सक्नेछ ।

(१५) माथिका बुदामा जुनसुकै कुरा लेखिएको भएता पनि रु १० लाख सम्म रकम विनियोजन भएका योजनाहरु निर्माण तथा मर्मत सुधारको कार्य गर्दा उपभोक्ता समितिको खातामा एकमुष्ट भुक्तानी गरी सम्बन्धित कामदारलाई समिति मार्फत उपलब्ध गराउन सकिने छ ।

१४. निर्माण कार्यको गुणस्तर सुनिश्चितता गर्नु पर्ने : उपभोक्ता समितिबाट संचालन हुने स्थानीय पूर्वाधार विकास आयोजनाको गुणस्तर सुनिश्चित गर्नु सम्बन्धित उपभोक्ता समितिको कर्तव्य हुनेछ । गुणस्तर सुनिश्चितता गर्नको लागि अन्य कुराहरुको अतिरिक्त निम्न विषयहरु पूर्ण रुपमा पालना गर्नु पर्नेछ ।

(क) निर्माण सामग्रीको गुणस्तर: निर्माण सामग्री, ड्रइड, डिजाईन र स्पेसिफिकेसन बमोजिमको गुणस्तर कायम गर्नु पर्नेछ ।

(ख) निर्माण विधि र प्रकृयाको गुणस्तर: निर्माण विधि र प्रकृया नगरपालिकाको कार्यालयसँग भएको सम्झौता बमोजिम गर्नु पर्नेछ ।

(ग) निर्माण कार्यको दिगोपना: उपभोक्ता समितिबाट कार्यान्वयन भएको योजनाको दिगोपनाको लागि सम्बन्धित उपभोक्ता समितिले मर्मत संभार समितिको निर्माण गरी उक्त योजनाको मर्मत सम्भार योजना तयार गरी नियमित मर्मत संभार गर्ने व्यवस्था गर्नु पर्नेछ ।

(घ) गुणस्तर सुनिश्चित गर्ने जिम्मेवारी : उपभोक्ता समिति मार्फत हुने कामको निर्धारित गुणस्तर कायम गर्ने जिम्मेवारी सम्बन्धित कार्यका लागि कार्यालयबाट खटिएका प्राविधिक कर्मचारी र उपभोक्ता समितिको हुनेछ ।

(ङ) लगत राख्नु पर्ने : उपभोक्ता समितिबाट हुने कामको सम्झौता बमोजिमको स्थानीय तथा बाह्य सामग्री, सुरक्षण सामग्री, निर्माण कार्यको दैनिक हाजिरी विवरण आदिको अभिलेख व्यवस्थित र स्पष्ट राख्नु पर्नेछ, यदि उपभोक्ता समितिले तोकिएका विवरण स्पष्ट नराखेमा, समयमा कार्य सम्पन्न नगरेमा, लागत विवरण पारदर्शी रुपमा नराखेमा र काम गुणस्तरीय नभएमा उपभोक्ता समिति तथा सम्बन्धित प्राविधिक कर्मचारीलाई सचेत गराउने र प्रकृति हेरी आवश्यकता अनुसार कारवाही गर्न सक्नेछ । त्यस्ता

उपभोक्ता समितिको लगत राखी उपभोक्ता समितिका पदाधिकारीलाई निश्चित समय सम्मको लागि अन्य उपभोक्ता समितिमा रही काम गर्न निषेध गर्नेछ ।

(च) योजना निर्माण तथा मर्मत सुधार सम्बन्धि रु १० लाख सम्म रकम विनियोजन भएका योजनाको लागि आवश्यक निर्माण सामग्री समितिले आफै गुणस्तरीय खरिद गरी निर्माण कार्य गर्न सक्ने छ ।

१५. अनुगमन समितिको व्यवस्था : (१) आयोजना तोकिएको गुणस्तर, परिमाण र समयमा सम्पन्न गर्न गराउन उपभोक्ता समितिले सम्पादन गर्ने कार्यको अनुगमन गरी आयोजनाको गुणस्तर, परिमाण सुनिश्चित गर्न यस नगरपालिकाको अनुगमन तथा सुपरिवेक्षण कार्यविधि, २०८१ ले व्यवस्था गरे बमोजिम हुनेछ ।

(२) अनुगमन समितिको काम, कर्तव्य अधिकार देहाय बमोजिम हुनेछः

(क) आयोजनाको कार्यान्वयनमा सहजिकरण गर्ने तथा देखिएका बाधा, व्यवधान र समस्या समाधानका लागि आवश्यक समन्वय गर्ने,

(ख) आयोजना कार्यान्वयन कार्यतालिका अनुसार काम भएनभएको यकीन गर्ने, नगरेको पाईएमा सम्बन्धित पक्षलाई सचेत गराउने,

(ग) आयोजनासँग सम्बन्धित प्राविधिक तथा अन्य कर्मचारी आयोजना स्थलमावसी उपभोक्ता समिति तथा कामदारहरुलाई काममा सहजिकरण गरे नगरेको यकीन गर्ने,

(घ) आयोजनाको कार्य अनुसार समयमा भुक्तानी भएनभएको यकीन गर्ने यदि भुक्तानी नभएको खण्डमा भुक्तानीका लागि आवश्यक निर्देशन दिने,

(ङ) आयोजना स्थलमा उपलब्ध गराईएका हाते औजार, सुरक्षण सामग्री तथा प्राथमिक उपचारको सही सदुपयोग भएनभएको हेर्ने तथा यदि सही सदुपयोग नभएको खण्डमा तत्काल प्रयोग गर्नका लागि निर्देशन दिने,

(च) आवश्यक अन्य कार्य गर्ने ।

परिच्छेद ४ विविध

१६. सुरक्षाका सामग्री, हाते औजार तथा वाह्य निर्माण सामग्रीको खरिद: (१) स्थानीय पूर्वाधार विकासका आयोजनाहरु कार्यान्वयन गर्दा लाभग्राही (कामदार) को सुरक्षालाई मध्यनजर राखी कामदारको पाँच (५) लाख सम्मको बिमा, प्राथमिक उपचार किटको व्यवस्था तथा अन्य सुरक्षाका सामग्रीहरु जस्तै हेल्मेट, गमबुट, चश्मा, मास्क, पन्जा, सुरक्षण जाकेट आदिको व्यवस्था नगरपालिकाले गर्नेछ ।

(२) उपभोक्ता समिति मार्फत संचालन हुने निर्माण कार्यको प्रभावकारिता, कार्य दक्षता/क्षमता वृद्धी गर्न, तथा गुणस्तर कायम गर्नका लागि निर्माणसँग सम्बन्धित विभिन्न हाते औजार तथा उपकरणहरु नगरपालिकाले उपलब्ध गराउने छ ।

(३) स्थानीय पूर्वाधार विकास आयोजनाको प्रभावकारी कार्यान्वयन, गुणस्तर कायम, तथा दीगो व्यवस्थापन गर्नका लागि आवश्यक बाह्य निर्माण सामग्रीहरु नगरपालिकाले समयमै उपलब्ध गराउनु पर्नेछ ।

स्पष्टिकरण: नगरपालिकाले खरिद गरी उपभोक्ता समितिलाई हस्तान्तरण गर्ने सुरक्षाका सामग्रीत थाहाते औजारमा कुल अनुमानित लागतको तीन (३) प्रतिशत र बाह्य निर्माण सामग्रीका लागि अधिकतम पच्चीस (२५) प्रतिशत रकम मात्र खर्च गर्न सक्नेछ ।

१७. अन्य संस्था तथा फर्मबाट कार्य गराउन सकिने : यस कार्यविधि बमोजिम उपभोक्ता समितिबाट कार्यान्वयन गरिने स्थानीय पूर्वाधार विकास आयोजनाको कुनै खण्ड निर्माण गर्न प्राविधिक कठिनाई वा असहजता आएको खण्डमा नगरपालिकाले अन्य संस्था, फर्मलाई उक्तखण्डको निर्माण गर्न आवश्यक प्रक्रिया अगाडी बढाउन सक्नेछ । यसरी निर्माण गराउदा उक्तखण्डको लागतलाई पुनरावलोकन गरी सोही बमोजिम उक्त संस्था वा फर्मलाई दिन सकिनेछ तर उक्त संस्था तथा फर्मले निर्माण कार्य संचालन गर्दा सामाजिक सदभाव, प्राकृतिक श्रोतको संरक्षण, वातावरणिय तथा जलवायु अनुकूलन हुने गरी निर्माण कार्य गर्नु गराउनु पर्नेछ ।

१८. सहजिकरण र सहयोग गर्नु पर्ने : स्थानीय पूर्वाधार विकासका आयोजनाको प्रभावकारी कार्यान्वयन, सुपरिवेक्षण, तथा अनुगमन/निरिक्षण गर्न कार्यालयले प्राविधिक तथा अन्य कर्मचारीलाई आयोजना निर्माण स्थलमा नियमित खटाउनु पर्नेछ । आयोजनाका लागि खटिएका कर्मचारीहरुले नगरपालिकामा मासिक प्रगतिविवरण उपलब्ध गराउनु पर्नेछ । यसका साथै नगरपालिका स्थित अनुगमन समितिले नियमित अनुगमन गरी कार्यान्वयनमा थप टेवा पुर्‍याउनु पर्नेछ ।

१९. म्याद थप तथा लागत अनुमान संसोधन :- सम्झौता बमोजिमको समयावधि भित्र तोकिए बमोजिमको कार्य सम्पन्न हुन नसक्ने अवस्था भएमा र सम्झौता बमोजिमको लागत अनुमान अनुसारको कार्यमा केही परिवर्तन गर्नु पर्ने अवस्था आएमा लागत अनुमान परिवर्तनको लागि खरिद ऐन नियमको परिधिभित्र रही वडा कार्यालयको सिफारिस, काम सम्पन्न गर्न नसक्नु/लागत अनुमान परिवर्तन गर्नु पर्ने कारण उल्लेख गरी उपभोक्ता समितिले गरेको निर्णय र सोही व्यहोरा खोली माग गरेको निवेदन तथा प्राविधिक प्रतिवेदनका आधारमा आवश्यकता र औचित्यताका आधारमा सम्झौता बमोजिमको रकममा नबढ्ने गरी म्याद थप तथा लागत अनुमान संसोधन गर्न सक्नेछ ।

२०. मापदण्ड बनाउन सक्ने : (१) स्थानीय पूर्वाधार विकास आयोजनाको गुणस्तर सुनिश्चितताको लागि नगरपालिकाले अनुगमन तथा मूल्यांकन गरी सम्बन्धित उपभोक्ता समितिलाई सल्लाह, सुझाव र आवश्यकता अनुसार निर्देशन दिने तथा समन्वय गर्नु पर्नेछ ।

(२) उपभोक्ता समितिबाट संचालन हुने आयोजनाको प्रकृति हेरी गुणस्तर सुनिश्चितता गर्ने प्रयोजनाको लागि कार्यालयले थप मापदण्ड तथा मार्ग दर्शन बनाई लागू गर्न सक्नेछ ।

२१. खारेजी र बचाउ: यो कार्यविधि लागू हुनशितगंगा नगरपालिकाको उपभोक्ता समिति गठन, परिचालन तथा व्यवस्थापन सम्बन्धी कार्यविधि २०७५ खारेज गरिएको छ । साथै उक्त कार्यविधिबाट भएगरेका सबै कार्यहरु यसै कार्यविधि बमोजिम भएगरेको मानिने छ ।

अनुसूचीहरू

अनुसूचि १ : लाभग्राहीको विस्तृत विवरण

वडा नं.

टोल वा बस्तीको नाम:

जम्मा घरधुरी संख्या:

क्र.सं.	घरमुलीको नाम (हालको)	लिङ्ग	यदि घरमुली महिला भएमा (एकल/विधुवा/सम्बन्धी वच्छेद खुलाउने)	जातजाती (सरकारी वर्गिकरण अनुसार)	परिवार सदस्य संख्या			० देखि २३ महिना	२४ देखि ५९ महिना	५ देखि ११ वर्ष	१२ देखि १७ वर्ष	१८ देखि ५९ वर्ष	६० देखि माथि	गर्भवती, सुत्केरी महिला, अपांगताभएका, गम्भिर खालका रोगग्रस्त संख्या	पारिवारिक आयको श्रोत										पारिवारिक आयतथा उत्पादन ले बर्षभरि खानातय अन्य आधारभुत आवश्यकता पुरा गर्न प्रयोग्यता (छ/छैन)	पारिवारिक आयतथाउत्पादन ले खानपुर्ने महिना	जग्गाको स्वामित्व (रोपनीमा)			जलवायुजन्य प्रकोप जोखिमको सम्भावना (छ/छैन), छ भने कस्तो जोखिम हो, खुलाउने	खाद्य सुरक्षाका दृष्टिकोणले घरधुरीको संकटासन्नता/विपन्नता वर्गिकरण १. अति जोखिमपूर्ण २. मध्यम जोखिमपूर्ण ३. आंशिक जोखिमपूर्ण ४. तुलनात्मक रूपमा सुरक्षित	खाता नं.	बैंकको नाम																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																				
					महिला	पुरुष	जम्मा	महिला	पुरुष	महिला	पुरुष	महिला	पुरुष		महिला	पुरुष	गर्भवती	सुत्केरी (६ महिना सम्म)	अपांगताभएका (क देखि घ कनवर्ग हो)	गम्भिर खाले रोग ग्रस्त	सरकारी जागिर	अन्यजागिर	व्यापार/व्यवसाय	कृषितथापशुपालन			जडिबुटी संकलन	बैदेशिक रोजगार (भारत)	बैदेशिक रोजगार (बाह्य)					दैनिकज्याला/मजदरी	अन्य	आफ्नो जग्गा (खेत)	आफ्नो जग्गा (पाखोबारी)	अधिया																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																															
१																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																																					</

अनुसूचि २ : उपभोक्ता समितिसँगको सम्झौता विवरण

(स्थानीय पूर्वाधार विकास आयोजना संचालन कार्यविधि, २०८१को परिच्छेद ११ को दफा ११.१ तथा अनुसूची ३ सँग सम्बन्धित)

उपभोक्ता समिति र नगरपालिका बिचको सम्झौता-पत्र आयोजना सम्झौता फाराम

शितगंगा नगरपालिकाको कार्यालय (यस पछि प्रथम पक्ष भनिने) र उपभोक्ता वा आयोजना कार्यान्वयन समिति (यस पछि दोस्रो पक्ष भनिने) का बीच देहाय बमोजिमको शर्त पालना गर्ने गरी यो सम्झौता पत्रमा हस्ताक्षर गरी एक एक प्रति लियौ, दियौ ।

१. सम्झौता गर्ने पक्ष र आयोजना

क. आयोजना कार्यान्वयन समितिको तर्फबाट सम्झौता गर्ने आधिकारिक प्रतिनिधि

१. नाम :

२. पद :

३. ठेगाना :

ख. आयोजनाको विवरण :

१. नाम :

२. ठेगाना :

३. उद्देश्य :

४. आयोजना स्वीकृत गर्ने निकाय :

५. आयोजना शुरु मिति :

६. आयोजना सम्पन्न हुने मिति :

२. आयोजनाको लागत सम्बन्धी विवरण

क. लागत अनुमान रु.

ख. लागत व्यहोर्ने श्रोतहरु

१. नगरपालिकाबाट : रु.

२. समुदायमा आधारित संस्थाबाट : रु. ०.००

३. विदेशी दातृ संघ संस्थाहरुबाट : रु.(स्थानीय पूर्वाधार सहयोग कार्यक्रम)

४. आयोजना कार्यान्वयन समितिबाट : रु. ०.००

५. गैर सरकारी संघ संस्थाबाट : रु. ०.००

६. अन्यबाट : रु. ०.००

ग. निर्माण सामग्रीको विवरण

१. जम्मा :

२. सामग्रीको नाम रपरिमाण :

३. स्रोत

१. नगरपालिकाबाट :

२. गैर सरकारी संघ संस्थाबाट : छैन

३. सामुदायिक संस्थाबाट : छैन

४. विदेशी दातृ संघ संस्थाबाट : स्थानीय पूर्वाधार सहयोग कार्यक्रम

५. आयोजना कार्यान्वयन समितिबाट :

६. अन्यबाट :
- घ. आयोजनाबाट लाभान्वित हुने
१. घरपरिवार संख्या :
२. जनसंख्या :
३. समुदाय :
४. दलित :
५. अन्य :

३. उपभोक्ता वा आयोजना कार्यान्वयन समिति सम्बन्धी विवरण

क. गठन भएको मिति :

ख. पदाधिकारीको नाम र ठेगाना :

क्र.सं.	पद	नाम, थर	ठेगाना	नागरिकता नं.	कैफियत
१	अध्यक्ष				
२	सचिव				
३	कोषाध्यक्ष				
४	सदस्य				
५	सदस्य				
६	सदस्य				
७	सदस्य				

ग. आयोजना स्थलका लाभान्वित जनसंख्या :

घ. गठन गर्दा उपस्थित लाभान्वितको संख्या :

४. आयोजना संचालन सम्बन्धी अनुभव :

५. आयोजनाको मर्मत सम्भारका लागि व्यहोर्ने व्यवस्था (मासिक, चौमासिक, वार्षिक)

क. मर्मत संभारको जिम्मा लिने समितिको नाम : हालको उपभोक्ता समिति निर्माण पश्चात मर्मत संभार समितिको रुपमा रहनेछ ।

ख. जन-श्रमदान (श्रम शक्ति संख्या) :

ग. सेवा- शुल्कबाट : रु. :

घ. दस्तुर, चन्दाबाट : रु.

ङ. लागत सहभागिता वा अनुदानबाट : रु.

च. ब्याज वा अन्य वचत : रु.

६. अन्य प्राविधिक र व्यवस्थापन सम्बन्धी विवरण

क. निर्माण समूह बनाई कामको परिमाण दिईएको,

ख. वडा कार्यालयबाट दैनिक रेकर्ड व्यवस्थापन, कार्य संचालन तथा रेखदेखका लागि प्राविधिक कर्मचारीको व्यवस्था भएको,

ग. समय समयमा गाउँपालिका तथा वडा कार्यालयबाट प्राविधिक तथा अन्य प्रशासनिक कर्मचारी गएर अनुगमन तथा सुपरिवेक्षण गर्ने प्रवृत्ति भएको,

घ. प्राथमिक उपचार, कामदारको विमा, सुरक्षण सामग्री तथा हाते औजारहरुको व्यवस्थापन भएको,

ङ. कामदारहरुलाई कामको तथा कार्यक्रमको बारेमा विस्तृतमा जानकारी तथा अभिमुखिकरण भएको,

च. निर्माण कार्यको विचमा तथा कार्य सम्पन्न भए पश्चात कार्यको समिक्षा तथा सार्वजनिक परिक्षण गर्ने व्यवस्था गरिएको,

छ. आयोजनाको सूचना पाटीको व्यवस्था भएको ।

७. सम्झौताका शर्तहरू

१. आयोजनाको लागि व्यवस्था भएको रकम तथा निर्माण सामग्री सम्बन्धित आयोजनाको उद्देश्यका लागि मात्र प्रयोग गर्ने गराउने छौं ।
२. आयोजना सम्पन्न भएपछि नगरपालिकाबाट जाँचपास गरी फरफारक लिनेछौं ।
३. आम्दानी खर्चको विवरण र कार्य प्रगतिको जानकारी स्थानीय लाभान्वित समुदायलाई गराई आयोजना कार्यान्वयन उपभोक्ता समितिको बैठकमा छलफल निर्णय गरी अर्को किस्ता माग गर्नेछौं ।
४. योजनाको काम समयमा नगरेमा वा गुणस्तरीय ढंगले नगरी कुनै हानी नोक्सानी भएमा सो को पूर्ण जिम्मेवारी उपभोक्ता समितिले लिनेछ र सो हानी नोक्सानी र क्षतिपूर्ति तिर्न/बुझाउन यस समिति सहमत छ ।
५. नगदी, जिन्सी सामानको प्राप्ति, खर्च र बाँकी तथा योजनाको प्रगति विवरण अभिलेख आदि उपभोक्ता समितिले तयार गरी राख्नेछौं ।
६. आयोजनाको कूल लागत भन्दा घटी लागतमा योजना सम्पन्न भएको अवस्थामा सो मुताबिक नै नगरपालिका वा नगरपालिकाको नगद अनुदान र लागत सहभागिता एवं श्रमदानको प्रतिशत निर्धारण गरी भुक्तानी लिन/दिन सहमत छौं ।
७. आयोजना संचालन गर्ने यस उपभोक्ता समितिले योजनाको मर्मत संभारको पनि व्यवस्था गर्ने छ ।
८. आयोजनाको सबै काम उपभोक्ता समिति तथा कामदार समुहको निर्णयानुसार गर्ने गराउने छौं ।
९. यो आयोजना मिति देखि शुरू गरी..... मिति सम्ममा पुरा गर्नेगराउने छौं ।
१०. आयोजनाको चौमासिक र वार्षिक भौतिक तथा वित्तीय खर्चको विवरण नगरपालिका समक्ष समयमै पठाउने छौं ।
११. उपभोक्ता समिति मार्फत कार्यान्वयन हुने आयोजना आफैले कार्यान्वयन नगरी ठेकदार मार्फत कार्यान्वयन गरेमा कानून बमोजिम कारवाही भोग्न र नगरपालिकाले योजना सम्झौता रद्द गरेमा वा योजनाको कार्यको भुक्तानी नदिएमा यस उपभोक्ता समितिले कुनै प्रकारको दाबी गर्ने छैन ।
१२. यो आयोजना सम्झौतामा तोकेको अवधि भित्र पूर्ण रुपमा सम्पन्न गर्नेछौं ।
१३. अन्य शर्तहरू
 - क. मापदण्ड अनुसारको बाह्य निर्माण सामग्रीहरू नगरपालिकाबाट उपलब्ध हुने वा समितिले खरिद गरी गर्न सहमत छौं उपलब्ध सबै सामग्रीहरू गुणस्तरीय हुनुपर्नेछ ।
 - ख. हाते औजार तथा सुरक्षाका सामग्रीहरू नगरपालिकाबाट उपलब्ध हुने छ । यी सामग्रीहरू काम सम्पन्न भए पश्चात गाउँपालिकालाई फिर्ता गरिसकेपछि मात्र अन्तिम भुक्तानी हुनेमा सहमत छौं ।
 - ग. योजना खातामा रहेका प्रावधानहरूलाई सम्पूर्णमा कार्यान्वयनमा ल्याई दुरुस्त राख्नेछौं ।

नोट: माथि उल्लेखित सम्पूर्ण शर्त तथा प्रावधानहरू कार्यान्वयन गर्न गराउन हामी मन्जुर छौं ।

नगरपालिकाको तर्फबाट

दस्तखत :-

मिति :-

नाम :-

पद :- प्रमुख प्रशासकीय अधिकृत

उपभोक्ता समितिको तर्फबाट

दस्तखत :-

मिति :-

नाम :-

पद :-

अनुसूची ३: सार्वजनिक परिक्षण प्रतिवेदन ढाँचा

शितगंगा नगरपालिका,द्वारा

.....उपभोक्ता समिति मार्फत कार्यान्वयन / संचालितआयोजनाको
सार्वजनिक परीक्षण फाराम

१. आयोजनाको विवरण

(क) आयोजनाको नाम:

(ख) ठेगाना:

(ग) लागत अनुमान रु. :

(घ) जम्मा खर्च रकम रु. :

(ङ) आयोजना शुरु मिति:

(च) आयोजना सम्पन्न मिति:

२. उपभोक्ता समिति सम्बन्धिविवरण:

(क) उपभोक्ता समितिको नाम:

(ख) अध्यक्षको नाम:

(ग) उपभोक्ता समितिका सदस्य संख्या:

महिला:

पुरुष:

(घ) आयोजना निर्माण कार्यमा संलग्न घरधुरी संख्या:

महिला:

पुरुष:

(ङ) दलित:क्षेत्री/बाह्यमण:

जनजाती:

मधेसी:

अन्य:

३. आम्दानी तथा खर्चको विवरण:

(क) आम्दानी तर्फ जम्मा:

क्र.स.	आम्दानीको श्रोत (कहाँबाट कति नगद तथा जिन्सी प्राप्त भयो खुलाउने) रकम वा परिणम	रकम वा परिमाण	कैफियत

(ख) खर्च तर्फ जम्मा:

क्र.स.	खर्चको विवरण	दर रु.	परिमाण	जम्मा	कैफियत
१	सामग्री के के खरिद भयो?				
२	ज्याला रकम कति तथा के के मा भुक्तानी भयो?				
३	सामग्री ढुवानी गर्दा के के मा कति खर्च भयो?				
४	व्यवस्थापन खर्च कति के के मा खर्च भयो?				

(ग) मौज्जात विवरण:

क्र.स.	विवरण	रकम वा परिमाण	कैफियत
१	नगद विवरण		
क	बैंक		
ख	व्यक्तिको जिम्मा		
२	सामग्रीहरुको विवरण		
क			
ख			
ग			

(घ) भुक्तानी दिन बाँकी विवरण:

क्र.स.	विवरण	रकम वा परिमाण	कैफियत

४. सम्पन्न आयोजनाको लक्ष्य तथा प्रगति विवरण

क्र.स.	कामको विवरण	लक्ष्य	प्रगति	कैफियत

५. आयोजनाले पुर्‍याएको लाभ तथा प्रत्यक्ष रुपमा लाभान्वित घरधुरी तथा जनसंख्या (आयोजना संचालन भएको स्थानका उपभोक्ताहरु) को विवरण:

क्र.स.	जातजाति	घरधुरी	जनसंख्या			कैफियत
			महिला	पुरुष	जम्मा	
१	दलित					
२	ब्राह्मण / क्षेत्री					
३	जनजाति					
४	मधेसी					
५	अन्य					

(६) आयोजना संचालनगर्दा कामको जिम्मेवारी तथा बाँडफाँड सम्बन्धी विवरण (कस कसले कस्तो कस्तो कामको जिम्मेवारी लिएका थिए? खुलाउने)

क्र.स.	नाम थर	सम्पन्न गरेको कामको विवरण तथा जिम्मेवारी	कैफियत

(७) सार्वजनिक परिक्षण कार्यमा उपस्थितिहरूको विवरण:

क्र.स.	नाम थर	दस्तखत

द्रष्टव्य: सार्वजनिक परिक्षण कार्यक्रममा आयोजनासँग सम्बन्धित सरोकारवालाहरूको अनिवार्य उपस्थिति भएको हुनु पर्नेछ ।

तयार गर्ने:

.....

कोषाध्यक्ष

.....

सचिव

अध्यक्ष

प्रमाणित गर्ने:

नाम थर:

पद:

कार्यालय:शितगंगा नगरपालिका,.....

दस्तखत:

अनुसूची ४: खर्च सार्वजनिक सूचना फाराम

(कार्यविधिको दफा १३ (६) सँग सम्बन्धित)

खर्च सार्वजनिक सूचना फाराम

मिति: २०८१।.....।....

१. आयोजनाको नाम:

२. आयोजना स्थल:

३. विनियोजना बजेट:

४. आयोजना स्वीकृत भएको आ.व. :

५. आयोजना सम्पन्न भएको मिति:

६. काम सम्पन्न गर्नु पर्ने मिति:

७. काम सम्पन्न भएको मिति:

८. उ.स. को बैठकले खर्च स्वीकृत गरेको मिति:

आम्दानी र खर्चको विवरण

आम्दानी		खर्च	
विवरण	रकम रु.	विवरण	रकम रु.
प्रथम किस्ता			
दोस्रो किस्ता			
तेस्रो किस्ता			
जनश्रमदान			
वस्तुगत सहायता			
लागत सहभागिता			

उपर्युक्तानुसारको आम्दानी तथा खर्च विवरण यथार्थ हो । यसमा सबै आम्दानी तथा खर्चहरू समावेश गरिएको छ । साथै उपभोक्ताहरूको प्रत्यक्ष सहभागितामा आयोजना कार्यान्वयन गरिएको छ । यसको एक प्रतिवडा कार्यालयमा समेत पेश गरिएको छ ।

.....
कोषाध्यक्ष

.....
सचिव

.....
अध्यक्ष

अनुसूचि ५: आयोजना सूचना पाटी



शितगंगा नगरपालिकाको कार्यालय
वडा नं.....मा गठन भएको.....आयोजना उपभोक्ता समिति/ठेक्का मार्फत संचालित

आयोजना सूचना पाटी

आयोजनाको विवरण :

१. आयोजनाको नाम : २. आयोजना स्थल :
३. आयोजना शुरु मिति : ४. आयोजना सम्पन्न हुने मिति :
५. आयोजना निर्माण मार्फत रोजगारी प्राप्त गर्ने जम्मा घरधुरी : (क) महिला : (ख) पुरुष :
 (दलित :, क्षेत्री/वाह्मण :, जनजाति :, मुस्लिम :, अन्य :)
६. आयोजनाबाट लाभान्वित जनसंख्या : (क) महिला : (ख) पुरुष :
 (दलित :, क्षेत्री/वाह्मण :, जनजाति :, मुस्लिम :, अन्य :)

बजेटको श्रोत

नगरपालिकाबाट व्यहोर्ने रकम: रु..... स्थानीय पूर्वाधार सहयोग कार्यक्रमबाट व्यहोर्ने रकम: रु.....
 स्थानीय जनसहभागिताबाट व्यहोर्ने रकम: रु अन्य: रु.....
 जम्मा अनुमानित रकम/लागत: रु.....

अनुमानित खर्च विवरण

क्र.स.	विवरण	इकाई	दर	परिमाण	जम्मा रु
१	सिमेन्ट	बोरा			
२	रड	के.जी			
३	बालुवा	घन मि.			
४	गिट्टी	घन मि.			
५	ढुंगा	घन मि.			
६	दक्षकामदार	कार्य दिन			
७	अदक्षकामदार	कार्य दिन			
८	सुरक्षा सामग्री तथा हाते औजार	लमसम			
९	उपभोक्ता समिति व्यवस्थापन खर्च	लमसम			

कामको विवरण र भौतिक परिमाण :

- (क) ढुंगाको पर्खाल:, (ख) मेशनरी वा सिमेन्ट पर्खाल: ,
 (ग) म्याविन काम:, (घ) आर.सि.सी. काम: ,
 (ङ) माटो खन्ने/पुर्ने काम:, (च) अन्य काम:

उपभोक्ता समितिको विवरण:

१. उपभोक्ता समितिको नाम :, जम्मा संख्या:, महिला:, पुरुष :
३. उपभोक्ता समितिको अध्यक्ष (नाम, थर, सम्पर्क नं.)

आयोजना सञ्चालनार्थ आर्थिक सहायता प्रदायक निकाय :

आयोजना सञ्चालनार्थ प्राविधिक सहायता प्रदायक निकाय :

यस आयोजनाको कार्यान्वयनका क्रममा जो कसैले कुनै पनि प्रकारको असामान्य व्यवहार गरेमा, अनैतिक अथवा गैह/जिम्मेवार पूर्ण कार्य गरेको पाईएमा, दुरुपयोग, ठगी अथवा जालसाजी गरेको भेटिएमा तथा नगरपालिका/नगरपालिकाको स्थानीय पूर्वाधार एवं अन्य सेवा सम्बन्धि कुनै गुनासो तथा सुझाव भएमा तिनको उचित व्यवस्थापन र सुनुवाईका लागि तलदिइएको फोन नं मा तुरुन्त सम्पर्क गर्न सकिने छ ।

सम्पर्क नम्बर/निशुल्क टोल फ्री नं., ईमेल:

अनुसूची ६: उपभोक्ता समितिको भौतिक तथा वित्तीय प्रगति प्रतिवेदन

(कार्यविधिको दफा ७ (च) सँग सम्बन्धित
उपभोक्ता समितिको भौतिक तथा वित्तीय प्रगति प्रतिवेदन
विवरण पेश गरेको कार्यालय,

१. आयोजनाको विवरण

(क) आयोजनाको नाम: वडा नं. : टोल/बस्ती:
उपभोक्ता समितिका: अध्यक्ष: सचिव:

२. आयोजनाको कुल लागत: रु.

(क) प्राप्त अनुदान रकम रु..... (ख) सह-लगानी रकम रु.....
(ग) जनसहभागिता रकम रु..... (घ) अन्य रकम रु.....

३. हाल सम्मको खर्च रकम रु.....

३.१. कार्यालयबाट प्राप्त रकम रु. :.....

(क) ज्याला:..... (ख) बाह्य निर्माण सामग्री:..... (ग) स्थानीय सामग्री:.....
(घ) सुरक्षाका सामग्री:..... (ङ) हाते औजार:..... (च) अन्य:.....

३.२. जनसहभागिताबाट व्यहोरिएको खर्च रकम रु.....

(क) श्रमदान वापतको रकम रु. :..... (ख) जिन्सी सामान मूल्य बराबरको रकम रु. :.....
(ग) अन्य रकम रु. :.....

४. प्राविधिक प्रतिवेदन बमोजिम मूल्यांकन रकम रु.

५. उपभोक्ता समितिको निर्णय बमोजिम/समिक्षाबाट खर्च देखिएको रकम रु.....

६. कार्यान्वयनमा देखिएका मुख्य समस्याहरु तथा समाधान:

क्र.स.	समस्या	समाधानका उपायहरु
(क)		
(ख)		
(ग)		
(घ)		

७. कार्यालयबाट तथा अन्य निकायबाट अनुगमन भए अनुगमनको सुझाव:

८. हाल माग गरेको किस्ता रकम रु.....

९. मुख्य खर्च प्रयोजन:

१०. प्राप्त रकम आयोजना बाहेक अन्य कार्यमा खर्च गर्ने गराउने छैनौ ।

.....
तयार गर्ने सचिव कोषाध्यक्ष अध्यक्ष

प्रमाणीकरण मिति: २०८१/११/२२

आज्ञाले
मदन बहादुर जि.सी.
प्रमुख प्रशासकीय अधिकृत